

## Panaji national

31.10.2025 at 6.30pm

Pm 145

प्रधान मंत्री नरेंद्र मोदी हाणी नागरिकांक एकजूट जावन विकसित भारताचे सपन साकार करपाक राष्ट्राच्या प्रगतीखातीर स्वतःक समर्पित करपाचे आवाहन केले. सरदार वल्लभभाई पटेलांच्या देडशाव्या जयंतीनिमतान एकता नगर हांगा राष्ट्रीय एकता दिन सुवाळयानिमित्त आयोजित विशाल सभेत उलयताना ताणी म्हणले की, २०१४ पासून सरकारान नक्षलवाद आणि माओवादी दहशतवादाक निर्णायक आणि शक्तिशाली धपको दिला . २०१४ आदी देशभरात सुमार शंभर जिल्हे माओवादी कारवायांनी प्रभावित आशिल्ले पुण आज ही संख्या फक्त अकरा मेरेन कमी जाल्या.

तांणी कोट्यवधी लोकांनी घेतिल्या एकतेच्या सोपुतात देशव्यापी सहभाग अधोरेखित केलो आणि राष्ट्रीय एकता मजबूत करपाच्या सामूहिक संकल्पाची पुष्टी केली. प्रत्येक नागरिकान राष्ट्राच्या रचनेक कमकुवत करपी खंयच्याच विचारांक वा कृतीक न्हयकारचे हाचेर त्यांनी भर दिला आणि ती काळाची गरज अशील्ल्याचे सांगले.

स्वातंत्र्या उपरांत सरदार पटेल यांनी 'एक भारत, श्रेष्ठ भारत' या दृष्टिकोनाक मूर्त रूप दिवन पाचशे पन्नास परस अधिक संस्थाक एकत्र करून अशक्य दिसपी काम साध्य केले अशे ताणी सांगले. पुराय देशभरात चालु आशिल्या रन फोर युनिटी कार्यावळी विशीय प्रधानमंत्री उलयले

Nda 55

राष्ट्रीय लोकशाही आघाडी (एनडीए) न आज बिहार विधानसभा वेचणूक २०२५ खातीर संयुक्त संकल्प पत्र जारी केले. बिहारचे मुख्यमंत्री नितीश कुमार, भाजप अध्यक्ष जेपी नड्डा, भाजपचे बिहार वेचणूक प्रभारी धर्मेन्द्र प्रधान आणि हेर एनडीए फुडाऱ्यांच्या उपस्थितीत संकल्प पत्राचे प्रकाशन केले. संकल्प पत्रा विशी उलयताना भाजप अध्यक्ष दिलीप जयस्वाल हाणी म्हणले की, एनडीएचो जाहीरनामो म्हणजे प्रधान मंत्री नरेंद्र मोदींची हमी आणि बिहारचे मुख्यमंत्री नितीश कुमारांचो विश्वास.

## Ind-us 85

भारत आणि अमेरिकेन आज मुखावेल्या १० वर्षां खातीर संरक्षण क्षेत्रात सहकार्याक एक फ्रेमवर्क कबलात केली. सोशल मीडिया पोस्टत संरक्षण मंत्री राजनाथ सिंह हाणी म्हणाले की त्यांनी मलेशियात क्वालालंपूर हांगा अमेरिकेचे झुज सचिव पीट हेगसेथ हांचे कडे बसका घेतली. बसके वेळार दोनुय वटांनी एक संरक्षण फ्रेमवर्कचेर सय केली जी दोन्ही वटांनी आदीच एक मजबूत संरक्षण भागीदारीत एक नवीन युग सुरू करतलो. संरक्षण मंत्र्यांनी सांगले की ही भागीदारी मुक्त, उक्ती आणि नियमांर आधारित इंडो-पॅसिफिक प्रदेश सुनिश्चित करपाक महत्त्वपूर्ण आसा. सिंह हांणी म्हणाले की हे दोनुय राष्ट्रांच्या वाढत्या धोरणात्मक अभि/सरणाचे संकेत आसा आणि भागीदारीच्या नवीन दसकाची सुरुवात करतले

## Hastkala 50

वस्त्रोद्योग मंत्रालयातर्फे भुवनेश्वर, ओडिशात हातमाग आणि हस्तकला या विषयावेली राष्ट्रीय परिषद आयोजित केल्या. आजपासून सुरू जाल्या या दोन दिसांच्या परिषदेत राज्यां आणि केंद्रशासित प्रदेशांतले वरिष्ठ अधिकारी आणि हातमाग आणि हस्तकला क्षेत्रातले प्रतिनिधी एकठांय येतले. वस्त्रोद्योग मंत्रालयान सांगले की, या परिषदेचे उद्दिष्ट भागधारकांमदी संवाद, सहकार्य आणि धोरणात्मक अभि/सरणा-खातीर एक समान माची प्रदान करप आसा

## Sports 20

बॅडमिंटनात जागतिक क्रमवारीत तेराव्या क्रमांकार आशिल्या टोमा ज्युनियर पोपोव्ह हाका हारावन सुपर five hundred स्पर्धेच्या हायलो ओपनच्या उपांत्यपूर्व फेरयेत भारताच्या किरण जॉर्जान प्रवेश केला.

## lmd 60

भारतीय हवामान खात्यान आयज उपहिमालयन अस्तंत बंगाल, बिहार, सिक्किम, अरुणाचल प्रदेश आनी गुजरात हांगा कांय वाठारांनी घोग्यांनी पावस पडपाचो अदमास काडला. तशेंच

अंदमान आनी निकोबार जुंवे, आसाम, मेघालय, उदेंत उत्तर प्रदेश, झारखंड, नागालँड हांगा कांय वाठारांनी हलको ते मध्यम प्रमाणात पावस पडपाची शक्यताय आसा. हवामान खात्यान आयज गंगेटिक अस्तंत बंगाल आनी गुजरात हांगा काय सुवातींनी गडगड आनी वीज पडपाचो अदमास हवामान खात्यान उक्तायला .

आनी इतल्यान हयो राष्ट्रीय खबरो सोपलयो आकाशवाणी पणजी केंद्राचे मुखावेले राष्ट्रीय खबरांपत्र तुमका aykunk मेलटले फाल्या सकाळी 8 वरा 40 मिटाचेर